

नवनिर्मित पालघर जिल्हयासाठी सहकार विभागाचे अधिनस्त जिल्हा उपनिबंधक, सहकारी संस्था, पालघर व जिल्हा विशेष लेखापरिक्षक, सहकारी संस्था, पालघर ही कार्यालये सुरु करण्यासाठी नवीन पदे निर्माण करण्याबाबत-

महाराष्ट्र शासन,  
सहकार पणन व वस्त्रोद्योग विभाग,  
शासन निर्णय क्र. पदनि २०१४/ प्र.क्र.२४५/ ५ स,  
मंत्रालय, मुंबई ४०० ०३२,  
दिनांक :- १ ऑगस्ट, २०१६

- वाचा :-** १) शासन निर्णय वित्त विभाग क्र.असंक-१००१/ प्र.क्र.२९/२००१ वित्तीय सुधारणा,  
दि.१०.९.२००१  
२) शासन अधिसूचना, महसूल व वन विभाग क्र.प्राफेब ११०८/ प्र.क्र.१६७/ठाणे/१-१०,  
दि. २१.९.२०१३  
३) सहकार आयुक्त व निबंधक सहकारी संस्था पुणे यांचे जा.क्र.आस्थापना/कक्ष-२/  
पालघर/पनि/२०१४, दिनांक २.७.२०१४ चे पत्र.  
४) मुख्य सचिव यांच्या अध्यक्षतेखालील उच्चस्तरीय सचिव समितीच्या दि.२०/६/२०१६  
च्या १०१ व्या बैठकीचे इतिवृत्त.

**प्रस्तावना -**

ठाणे जिल्हयाचे विभाजन करून पालघर, वसई, डहाणू, तलासरी, जव्हार, वाडा, मोखाडा आणि विक्रमगड या तालुक्यांचा समावेश असणारा पालघर हा स्वतंत्र जिल्हा संदर्भाधीन क्र.२ येथील अधिसूचनेनुसार दि.१ ऑगस्ट, २०१४ पासून निर्माण करण्यात आला असून, त्याचे मुख्यालय पालघर येथे ठेवण्यात आलेले आहे. या नवनिर्मित पालघर जिल्हयात सहकार विभागाचे अधिनस्त कार्यालय सुरु करणे आवश्यक असल्याने जिल्हा उपनिबंधक, सहकारी संस्था, पालघर व जिल्हा विशेष लेखापरिक्षक, पालघर या कार्यालयांसाठी नव्याने पदनिर्मिती करण्याचा प्रस्ताव मुख्य सचिव यांच्या अध्यक्षतेखालील उच्चस्तरीय सचिव समितीसमोर दि.२०/६/२०१६ रोजीच्या १०१ व्या बैठकित सादर करण्यात आला होता. या समितीने केलेली शिफारस विचारात घेवून उपरोक्त नमूद दोन कार्यालयांसाठी नव्याने पदे निर्माण करण्याची बाब शासनाच्या विचाराधीन होती. त्या अनुषंगाने शासनाने पुढीलप्रमाणे निर्णय घेतला आहे.

**शासन निर्णय :-**

नवनिर्मित पालघर जिल्हयात जिल्हा उपनिबंधक, सहकारी संस्था हे कार्यालय सुरु करण्यासाठी खालीलप्रमाणे नवीन १३ पदे निर्माण करण्यास व जिल्हा उपनिबंधक, सहकारी संस्था, ठाणे या कार्यालयातील २ पदे या नवनिर्मित पालघर जिल्हयाच्या आस्थापनेवर वर्ग करण्यास शासन मान्यता देत आहे.

नवनिर्मित जिल्हा उपनिबंधक, सहकारी संस्था, पालघर या कार्यालयाचा आकृतीबंध खालीलप्रमाणे राहील :-

अ.क्र.	निर्माण करावयाच्या पदाचे नांव	वेतनश्रेणी	मंजूर पदसंख्या
१	जिल्हा उपनिबंधक, सह.संस्था	१५६००-३९००० ग्रेड पे ५४००/-	१
२	सहाय्यक निबंधक, सह.संस्था	१५६००-३४८०० ग्रेड पे ४४००/-	१
३	सहकार अधिकारी श्रेणी-१ / कार्यालय अधीक्षक	९३००-३४८०० ग्रेड पे ४३००/-	२
४	सहकार अधिकारी श्रेणी-२ / मुख्यलिपिक	९३००-३४८०० ग्रेड पे ४२००/-	२
५	सहाय्यक सहकार अधिकारी / वरिष्ठ लिपिक	५२००-२०२०० ग्रेड पे १९००/-	२
६	कनिष्ठ लिपिक	५२००-२०२०० ग्रेड पे १९००/-	२
७	वाहनचालक	५२००-२०२०० ग्रेड पे १९००/-	१ (बाह्य यंत्रणेद्वारे)
८	शिपाई	४४००-७४४० ग्रेड पे १९००/-	२
एकूण			१३

उपरोक्त कार्यालयासाठी जिल्हा उपनिबंधक, सहकारी संस्था, ठाणे या कार्यालयातील मुख्य लिपिक १ पद, वरिष्ठ लिपिक १ पद अशी नवीन जिल्हा उपनिबंधक, सहकारी संस्था, पालघर या कार्यालयाकडे वर्ग करण्यात यावी.

जिल्हा विशेष लेखापरिक्षक, सहकारी संस्था, पालघर कार्यालयाचा आकृतीबंध खालीलप्रमाणे राहील :-

अ.क्र.	पदनाम	वेतनश्रेणी	मंजूर पदे
१	जिल्हा विशेष लेखापरिक्षक- वर्ग-१	रु.१५६००-३९१००, ग्रेड पे ५४००/-	१
एकूण			१

जिल्हा विशेष लेखापरीक्षक, सहकारी संस्था, पालघर या १ पदास उच्चाधिकार समितीने मान्यता दिली असून, जिल्हा विशेष लेखापरीक्षक ठाणे कार्यालयातील वर्ग-३ व वर्ग-४ संवर्गातील खालील ८ पदे पालघर कार्यालयाकडे वर्ग करण्याचा निर्णय घेण्यात आला आहे. त्याबाबतचा तपशिल पुढीलप्रमाणे :-

अ.क्र.	जिल्हा विशेष लेखापरिक्षक ठाणे कार्यालयातील पदे	मंजूर पदे	जिल्हा विशेष लेखापरिक्षक पालघर कार्यालयाकडे वर्ग होणारी पदे
१	लेखापरिक्षक श्रेणी-१	२	१
२	लेखापरिक्षक श्रेणी-२	४	२
३	उपलेखापरिक्षक	८	२
४	लिपिक	९	२
५	शिपाई	३	१
एकूण		२६	८

या दोन कार्यालयांसाठीच्या पदांवर होणारा खर्च २४२५-सहकार (२१२५ ००६७) व मुख्य लेखाशिर्ष २४२५ सहकार- उपलेखाशिर्ष २४२५ ००२७ या लेखाशिर्षाखाली खर्ची टाकण्यात यावा व त्या त्या संबंधित लेखाशिर्षाखालील सन २०१६-१७ च्या मंजूर तरतुदीतुन भागविण्यात यावा.

बाहय यंत्रणेद्वारे कामे करून घेण्याबाबत वित्त विभाग शासन परिपत्रक क्र.पदनि २०१३/ प्र.क्र. ११/ १३/विसु-१ दि.०२/०२/२०१३ अन्वये देण्यात आलेल्या मार्गदर्शक सूचनांनुसार तसेच सामान्य प्रशासन विभाग शासन निर्णय क्र.बावासे २०१५/ प्र.क्र.४५/२४ दि.१४/०७/२०१५ मधील तरतुदी लक्षात घेऊन कार्यवाही करण्यात यावी.

सदर शासन निर्णय वित्त विभागाचा शासन निर्णय क्र.असंक-१००१/प्र.क्र.२९/वित्तीय सुधारणा, दि.१०/९/२००१ अन्वये नविन पदनिर्मिती, व्यपगत पदांचे पुनरुज्जीवन, पदांचा आढावा इत्यादी प्रस्तावांची तपासणी करण्याकरीता गठीत करण्यात आलेल्या उच्चस्तरीय समितीच्या दि.२०/६/२०१६ रोजी झालेल्या १०२ व्या बैठकीत प्रस्तुत पदे निर्माण करण्यास देण्यात आलेल्या मान्यतेनुसार व वित्त विभागाच्या अनौपचारिक संदर्भ क्र.२२२/विसु-१, दि.१७/६/२०१६ अन्वये प्राप्त झालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८०११७१०००२४०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मो.का.भोये )

सह सचिव, महाराष्ट्र शासन,  
सहकार, पणन व वस्त्रोद्योग विभाग

प्रति,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. मा.मंत्री (सहकार, पणन व वस्त्रोद्योग) यांचे खाजगी सचिव
४. मा.राज्यमंत्री (सहकार), मा.राज्यमंत्री (पणन), मा.राज्यमंत्री (वस्त्रोद्योग), यांचे खाजगी सचिव
५. मा.मुख्य सचिव यांचे स्वीय सहाय्यक
६. मा.अप्पर मुख्य सचिव (पणन) यांचे स्वीय सहाय्यक
७. मा.प्रधान सचिव (सहकार व वस्त्रोद्योग) यांचे स्वीय सहाय्यक
८. सर्व विभागीय आयुक्त
९. सहकार आयुक्त व निबंधक, सहकारी संस्था, महाराष्ट्र राज्य, पुणे
१०. सर्व जिल्हाधिकारी
११. सर्व विभागीय सहनिबंधक, सहकारी संस्था (प्रशासन व लेखापरिक्षण)
१२. महालेखापाल १, महाराष्ट्र मुंबई (लेखापरिक्षा/लेखा व अनुज्ञेयता)
१३. महालेखापाल २, महाराष्ट्र नागपूर (लेखापरिक्षा/लेखा व अनुज्ञेयता)

१४. जिल्हा कोषागार अधिकारी, ठाणे / पालघर
१५. अधिदान व लेखा अधिकारी, मुंबई,
१६. वित्त विभाग, व्यय-२/ वित्तिय सुधारणा-१
१७. सर्व सह / उप सचिव सहकार, पणन व वस्त्रोद्योग विभाग
१८. निवड नस्ती.